

حضرت صدیق اکبر اللهم اصلح

غیروں کی نظر میں

— از : پروفیسر وسٹ سلیم چشتی مرحوم —

یہ مضمون چشتی صاحب مرحوم نے "سیرت صدیق اکبر" کا فرنگی "معقدہ برکت علی اسلامیہ ہال لاہور" میں مورخ ۲۲ جولائی ۱۹۷۳ء کو پڑھ کر سنایا تھا۔

صاحب صدر اور حاضرین مجلس!

میرے لئے اس محفل میں شرکت بلاشبہ باعثِ سعادت ہے۔ حضرت صدیق اکبر اللهم اصلح کی سیرت اس قدر پاکیزہ، دل کش اور بے عیب ہے کہ اغیار نے بھی ان کی عظمتِ ذاتی کا اعتراف کیا ہے اور صیم قلب انہیں خراج تحسین ادا کیا ہے۔

(۱) میں سب سے پہلے ہندوؤں کے مہاتما اور محسن اعظم مسٹر گاندھی کی رائے آپ حضرات کی خدمت میں پیش کروں گا۔ جب ۷ میں ملاعنة فرنگ نے ہند کے باشندوں کو صوبہ جاتی خود مختاری عطا کی تو گاندھی نے اپنی قوم کو مشورہ دیا تھا کہ ہندو قوم کو (۱۹۳۰ء - ۱۹۴۷ء) سال کے بعد آزادی ملنے والی ہے۔ چونکہ وہ اس طویل مدت میں حکمرانی کے طور طریقے فراموش کر چکے ہیں اس لئے میں ان کو مخلصانہ مشورہ دیتا ہوں کہ وہ "بھرت" ابو بکر اور "بھرت" عمر کے "اسوہ حسنة" کو پیش نظر رکھیں، کیونکہ تاریخ عالم ان سے بہتر حکمران ابھی تک ہمارے سامنے پیش نہیں کر سکی ہے۔ یہ مشورہ دینے کے بعد گاندھی نے دونوں بزرگوں کی پاکیزہ شخصیت کے بعض پہلوؤں کو نمایاں کیا تھا اور صدیق

اکبر اللہ علیہ السلام کے بارے میں لکھا تھا کہ وہ اس قدر درویش صفت تھے کہ خلیفہ بن جانے کے بعد بھی عوام کی سیوا اسی طرح کرتے تھے جس طرح پسلے کرتے تھے۔ اس کے بعد عیسائی مصنفوں کے خیالات پیش کرتا ہوں۔

(۲) وان کریمر (Von Kramer)

اپنی تایف "The Orient under the Caliphs" میں لکھتا ہے :

Abu Bakr the successor and the representative of the Prophet in the highest affairs of the Muslim Community was a simple man to the old Arabian fashion and when summoned of the Caliphate he was changed in no respect.

مدینے کے نواحی میں بمقام "سُنْنَة" نہایت سادگی سے رہتے تھے اور خلیفہ ہو جانے کے بعد سات ماہ تک روزانہ صبح کو ایسے وقت مدینے پہنچ جاتے تھے کہ مومنوں کو فجر کی نماز پڑھا سکیں۔ مدینے پہنچ ہو جانے کے بعد بھی سادگی میں کوئی فرق نہیں آیا۔ صرف ایک خادم تھا جو گھر کا کام کرتا تھا اور بوقتِ فرصت مجاہدین کی تکمیلوں کو صاف کرتا تھا۔

(۳) اچیچی ولیمز (H.G.Wells)

"روح اسلام کا مجسمہ ظاہری آنحضرت" نہیں تھے بلکہ آپ کے جگہ دوست اور معاون حضرت ابو بکرؓ تھے۔ اگر آنحضرت ابتدائی اسلام کا ذہن اور تخلیل تھے تو ابو بکر اس کا ضمیر اور ارادہ تھے۔ دونوں کی زندگی ایک دوسرے کی رفاقت میں بس رہوئی مگر اس طرح کہ محمد صلی اللہ علیہ وسلم نے جو بات بھی زبان سے نکالی ابو بکرؓ نے اس پر آمنا اور صدقہ کیا۔

محمد صلی اللہ علیہ وسلم کی وفات کے بعد ابو بکرؓ نے اس ایمان کا مظاہرہ کیا جس کی بدولت پہاڑ بھی اپنی جگہ سرک سکتا ہے۔ آنحضرتؐ نے ۶۲۸ء میں شاہان عالم کو اسلام کی دعوت دی تھی۔ ابو بکرؓ نے اپنے آقا کی خواہش کو پایہ تکمیل تک پہنچانے کے لئے فتوحات کا دروازہ کھول دیا اور اگر دنیا نے اسلام میں ابو بکر کے پائے کے میں آدمی اور ہوتے تو وہ ساری دنیا کو فتح کر لیتے۔

(۴) سائیکلوپیڈیا آف اسلام :

"حضرت ابو بکرؓ" کی سب سے بڑی خصوصیت وہ غیر مترالل ایمان ہے جو وہ

آنحضرت کی رسالت پر رکھتے تھے۔ میراں اور صلح حدبیہ کے موقع پر اپنے ایمان کی جس پنچلی کام مظاہرہ انہوں نے کیا اس کے صلے میں بقول ابن اسحاق انہیں "الصدیق" کا لقب حاصل ہوا اور یہ لقب آن تک ان کے نام کا جزو لاینک بننا ہوا ہے۔

نہایت رائق القلب اور علیم الطبع تھے۔ جب تلاوت کرتے تھے تو رقت طاری ہو جاتی تھی اور بقول حضرت عائشہ صدیقة "جب آنحضرت نے ان سے کہا کہ تم بھرت میں میرے رفیق سفر ہو گے تو فرطِ مسرت سے گریہ طاری ہو گیا۔ پنچبر کی اخلاقی تعلیم کا ان پر بہت جلد اثر مرتب ہو تاھما، جس کا شہوت مسلمان غلاموں کو خرید کر آزاد کر دینے سے مل سکتا ہے۔

ابو بکرؓ دین کی ترقی کے لئے ہمیشہ بڑی سے بڑی قربانی دینے کے لئے آمادہ ہو جاتے تھے۔ جب اسلام لائے تو ان کے پاس چالیس ہزار درہم نقد تھے لیکن بوقت بھرت صرف ۵ ہزار روپے تھے اور چلتے وقت انہیں بھی اپنے ساتھ لے گئے تھے۔ ابو بکر نے قبول اسلام کے بعد بھرت تک ہر نازک موقع پر اپنے آقا کا ساتھ دیا، ہر مصیبت کا رسول کے ساتھ شانہ بشانہ مردانہ وار مقابلہ کیا۔ ان کی دنیاوی زندگی میں سب سے اعلیٰ مقام اس وقت آیا جب محمد ﷺ نے انہیں اپنارفیق منتخب کیا اور اللہ نے ان کی ایثار آمیز رفاقت کو "شانی"

اُثْنَيْنِ إِذْ هُمَا فِي الْمَغَارِ" کے لقب سے اسلام کی تاریخ میں غیر平凡ی بنادیا۔

پنچبر نے ۹۶ میں انہیں امیر الحج کا شرف عطا کیا اور میری تحقیق کے مطابق انہوں نے اعلان براءۃ لوگوں کو سنایا تھا نہ کہ حضرت علیؓ نے۔ جب محمد ﷺ ایثار ہوئے تو انہوں نے ابو بکر کو نماز پڑھانے کا حکم دیا اور اسی نمایاں خصوصیت کی بنیاد پر عمرؓ اور ان کے احباب (مثلاً ابن عوف، ابن جراح، ابن الی و قاص، علھ وغیرہ) نے سقیفہ میں ابو بکر کو خلیفہ المسلمين منتخب کرنے کی تجویز پیش کی تھی۔

چونکہ دین میں وہ کسی بدعت کے قائل نہیں تھے اور ان کی سیرت نہایت مستقیم تھی اس لئے وہ محمد ثانی یا مجسم محمد بن گنے۔ انہوں نے مسلمانوں کی جماعت کو مضبوط بنیادوں پر استوار کیا اور تمام نظرات کا مردانہ وار مقابلہ کیا اور اپنی وفات کے وقت امت کو ایسی مشتمل حالت میں چھوڑا کہ اس نے عمرؓ کے زمانے میں ان کی حکومت کو سارا دیا۔ ابو بکر نے

اطاعت رسول کا بہترن نمونہ اس وقت پیش کیا جب انہوں نے نازک حالات کے باوجود جیشِ اسامہ کو روانہ کر دیا۔ ابو بکر نے بنو حنفیہ کو مغلوب کرنے کے اور مطیع اسلام کر کے وہ کارنامہ انجام دیا جو ان کے آقابھی انجام نہیں دے سکتے تھے۔ خلیفہ ہو کر بھی ابو بکر نے اپنی سادگی کو برقرار رکھا۔ مال غنیمت کی تقسیم کے سلسلے میں ابو بکر نے قرآن کے اس حکم کو بھیشد مدنظر رکھا کہ سب مومن برادر کے حصہ دار ہیں۔ احادیث صحیحہ میں ان کی سادگی اور ان کے زہد و اتقاء کے بہت سے واقعات موجود ہیں۔ انہوں نے اپنے عمدے سے کبھی ناجائز فاکدہ نہیں اٹھایا اور مالدار ہونے کی کبھی تنا نہیں کی۔

(۵) اسٹائینی لین پول "Studies in a Mosque" میں لکھتا ہے :

"ابو بکر کی سجدیہ قوت فیصلہ اور محبت و شفقت سے لبریز دل یہ دو خوبیاں اسلام کی ترقی کے لئے نعمت غیر مترقبہ ثابت ہوئیں۔"

(۶) سائنس اولکلے "History of Saracens" میں لکھتا ہے :

"ابو بکر نے بیت المال میں کبھی رقم جمع نہیں ہونے دی۔ ہر جعد کو نماز سے قبل جس قدر رقم ہوتی تھی سب مستحق افراد میں تقسیم کر دیتے تھے۔ ان کی صفات عفت و عصمت، زہد و درع اور زخارف دنیوی سے بے تعلقی قابل تقلید تھیں۔ قبل وفات انہوں نے اپنی بیٹی عائشہ سے کہا کہ جس قدر رقم میں نے بھیشت خلیفۃ المسلمين بیت المال سے لی ہے سب میرے ذاتی اہانتے کو فروخت کر کے واپس کر دو۔ چنانچہ جب عمرؓ نے یہ بات سنی تو کہا "ابو بکرؓ نے اپنے جانشین کے سامنے نہایت دشوار نمونہ پیش کیا۔"

(۷) ایڈورڈ گبن لکھتا ہے :

"جب ابو بکرؓ خلیفہ ہوئے تو انہوں نے اپنی بیٹی عائشہ سے کہا کہ جدائی جائیداد

۱۔ ایک مرتبہ حضرت عمرؓ نے جہالت ابو بکر صدیقؓ کو یہ مشورہ دیا کہ وظائف سابقون، لاحقون سے زیادہ ہونے چاہیں۔ اس پر صدیقؓ اکبرؓ نے فرمایا : سبقت الی الاسلام سے میں بھی واقف ہوں مگر یہ تودہ چیز ہے جس کا اجر اللہ کے ذمے ہے۔ یہاں اس دنیا میں تو معاش کا معاملہ ہے اور اس میں سابق اور لاحق سب برادریں، یکسانیت ترجیح سے بہتر ہے۔

کا گوشوارہ مرتب کرلو تاکہ کوئی شخص یہ نہ کہ سکے کہ ابو بکر نے بیت المال میں ناجائز تصرف کر کے جاندے میں اضافہ کر لیا ہے۔ وہ صرف تین درہم روزانہ اپنے خانگی اخراجات کے لئے لیتے تھے۔ صرف ایک اونٹ اور ایک جبشی غلام ان کی ملکیت تھا۔ اس کے باوجود ہر جمعہ کو وہ ذاتی پس ماندہ رقم اور بیت المال کی ساری رقم خیرات کر دیتے تھے۔ جب ان کی وفات کے بعد ان کا کل ترکہ جو ایک موٹے کرتے اور چادر اور پانچ درہم پر مشتمل تھا، عمر کے حوالے کیا گیا تو انہوں نے آہ سرد بھر کر کہا "میں ان کے نقش قدم پر نہیں چل سکتا۔"

(۸) ڈاکٹروائل "A History of the Islamic Peoples" میں

لکھتا ہے :

"ابو بکر کی نجی زندگی بھی اسی طرح پاکیزہ اور اعتراضات سے بالاتر تھی جس طرح ان کی پہلی زندگی۔ اس کے سوا ان پر کوئی نکتہ چینی نہیں ہو سکتی کہ وہ خالد پر غیر معمولی طور سے مرباں تھے، مگر یہ طرز عمل بھی ان کی سیاسی حکمت عملی اور دانش مندی پر دلالت کرتا ہے۔ انہوں نے مال غنیمت بیشہ صرف سلطنت کی ببود پر خرچ کیا، خود کوئی فائدہ حاصل نہیں کیا۔ وہ خلیفہ ہو کر بھی اسی طرح غریب رہے جس طرح پہلے تھے۔ وہ اپنی ساری دولت اسلام پر قربان کرچکے تھے۔ انہوں نے صحابہ کے اصرار شدید پر چند ہزار درہم سالانہ بطور وظیفہ قبول کیا تھا۔ وہ مرباں، سادگی پسند اور بہت متورع تھے۔"

(۹) اندرے سرویر (Andre Servier) لکھتا ہے :

("Islam and the Psychology of the Musalmans")

"ابو بکر بہت سادگی پسند تھے اور خلیفہ بن جانے کے باوجود انہوں نے غربت کی زندگی بر کی۔ جب وفات پائی تو ترکے میں صرف ایک بو سیدہ قیص، ایک غلام اور ایک اونٹ چھوڑا۔ وہ حقیقی معنی میں اپنی قوم کے شیخ اور سردار تھے۔ اہل مدینہ کے محبوب تھے۔ ایک خوبی ان میں سب خوبیوں پر بھاری تھی اور وہ سخت جفا کشی تھی۔ ان کی فتوحات کا سرچشمہ وہ دو صفات تھیں جو ان کے دشمنوں میں نہیں تھیں۔ ایک تو ایمان باللہ ہے کوئی طاقت نہیں ہلا سکتی تھی، دوسری اسلام کی حقانیت پر پختہ تیقین۔ یعنی تو یہ ہے کہ وہ صحیح مقام پر صحیح آدمی تھے۔ انہوں نے محمد (صلی اللہ علیہ وسلم) کے کام کو از سرنو شروع کر کے پایہ تیکھیں

تک پہنچایا۔"

(۱۰) سرویم میور لکھتا ہے :

"جب ابو بکرؓ بستر مرگ پر تھے تو ان کے غیر نے انہیں ملامت کی کہ بیت المال سے بقدر ضرورت وظیفہ بھی کیوں لیا؟ لہذا انہوں نے حکم دیا کہ میری فلاں جائیداد پنج کرو گئے کی کل رقم بیت المال میں واپس کر دی جائے۔

سیرت کے اعتبار سے ابو بکر نہایت رقیق القلب اور شریف النفس تھے۔ اسی رقت قلبی کی بیان پر ان کا لقب "الاویاء" پڑ گیا تھا یعنی بہت زیادہ آہ بھرنے والا۔ انہوں نے ساری عمر کسی پر ظلم نہیں کیا۔ دن میں معاملات خلافت انجام دیتے تھے، رات کو غریبوں اور مسکینوں کی خفیہ طور پر خدمت کرتے تھے۔ ایک رات حضرت عمرؓ میں کی ایک ضعیف اور نایبنا یوہ کی خدمت کے لے گئے تو کیا دیکھتے ہیں کہ ابو بکران سے پہلے پنج کران کی خدمت میں مشغول ہیں۔

یہ یقین ہے کہ ابو بکر بہت نرم دل تھے مگر ضرورت کے وقت نہایت مستقل مزاجی کا شیوٹ دیتے تھے۔ مثلاً سب نے منع کیا مگر انہوں نے جیشِ اسامہ کو رو انہ کر کے ہی دم لیا خالا تکہ اس وقت مدینے میں فوج کی اشد ضرورت تھی۔ آنحضرتؐ کی اطاعت کا جذبہ اس سے ظاہر ہے کہ انہوں نے سب صحابہ سے کہہ دیا کہ جس علم کو آنحضرتؐ نے لہرا دیا میں اس کو ہرگز نہیں پیشوں گا۔

ابو بکرؓ کو استعلائے نفس کا خیال مطلق نہ تھا، اگرچہ وہ مطلق العنان تھے مگر انہوں نے اپنے اقتدار کو اسلام کی بہبود کے لئے استعمال کیا۔ لیکن ان کی غیر معمولی قوت کاراز محمد (صلوات اللہ علیہ وسلم) پر ایمان میں مضمرا تھا۔ ان کے سامنے یہی ایک ہی مسئلہ رہتا تھا اور وہ یہ کہ اس معاملے میں جو اس وقت میرے سامنے ہے اگر آنحضرتؐ ہوتے تو کیا کرتے۔ تاریخ گواہ ہے کہ اس اصول سے وہ بال بر ابراد ہریا اور ہر نہیں ہوئے۔ اسی جذبے کی بدولت وہ فتنہ ارتدا دکا کامیابی کے ساتھ مقابلہ کر سکے اور اسلام کی بنیادوں کو دوبارہ مستحکم کر دیا۔ اس میں کوئی شک نہیں ہے کہ اگرچہ ان کا عدد حکومت بہت محصر تھا مگر پیغمبرؐ کے بعد دین اسلام اپنی بقا کے لئے ان سے زیادہ کسی شخص کا ممنون احسان نہیں ہے۔

ان کا محمد (ﷺ) پر ایسا پختہ ایمان خود محمد (ﷺ) کے خلوص پر زبردست شادت ہے۔ اگر محمد (ﷺ) نے اپنی نبوت کا آغاز فریب سے کیا ہوتا تو وہ اس شخص (یعنی ابو بکر) کی حمایت اور دوستی اور رفاقت حاصل کرنے میں کبھی کامیاب نہیں ہو سکتے تھے جو انتہائی دانش مند اور زیرِ کمی نہیں تھا بلکہ جس نے اپنی ساری زندگی ایمانداری، خلوص اور سادگی میں بسرا کر دی۔

(The Caliphate by W.Muir P.78-81)

: ۶۹ صفحہ اول جلد اول بریطانیہ کا سائیکلوبیڈیا :

”چونکہ ابو بکر“ کا ایمان محمد (ﷺ) کی رسالت پر نہایت پختہ اور مستحکم تھا اس لئے انہیں الصدیق کا لقب حاصل ہو گیا۔ رسول سے شخصی تعلق میں انہوں نے انتہائی فدویت اور پچی عقیدت کا ثبوت دیا۔ ان کا ایمان غیر متزلزل تھا۔ بوقت بھرت صرف وہی رفیق پیغمبر تھے اور رفاقت کا یہ شرف انہیں پیغمبر کی وفات تک مسلسل حاصل رہا۔

بحالِ مرض الموت پیغمبر نے ابو بکر کو امامتِ صلوٰۃ کا حکم دے کر دراصل اس طرف اشارہ کر دیا کہ میری وفات کے بعد وہی میرے جانشین ہوں گے۔ پیغمبر کے اس انتخاب کی تصدیق تمام اکابر صحابہ نے کر دی، پھر انعام کار اس انتخاب کو مستقل نیشیت دے دی۔ اگرچہ علیؑ نے شروع میں اختلاف کیا تھا مگر پھر سرِ تسلیم ختم کر دیا۔

باقیہ : تعارفِ قرآن کریم

محارِمہ“ یعنی جس نے قرآن کی حرام کردہ اشیاء کو حلال نہ کر لیا اس کا قرآن پر کوئی ایمان نہیں ہے۔ اب اپنی زندگیوں کا جائزہ لجھتے، اپنے گریبانوں میں جھانک کر دیکھتے۔ خود قرآن تم سے سوال کر رہا ہے کہ کیا تم نے اپنا نصیب یہ قرار دیا ہے کہ اسے جھٹکار ہے ہو؟ اللہ تعالیٰ ہمیں اس کی توفیق دے کے ہم قرآن کی نہ قولی مکذب کریں نہ عملی مکذب۔ قول سے، عمل سے اس کی تصویب کریں۔ اللہ تعالیٰ اس پر ایمان اور یقین سے ہمارے سینوں کو منور کر دے۔ آمین!

بارک اللہ لی ولکم فی القرآن العظیم۔ ونفعنی وایاکم بالایت والذکر العکیم ۰۰